

## മധുരമായ കുട്ടികളെ - സംഗമയുഗം പുരുഷോത്തമ യുഗമാണ്, ഈ സമയത്തെ പഠിപ്പിലൂടെ 21 ജന്മങ്ങളിലേക്ക് നിങ്ങൾക്ക് ഉത്തമത്തിലും ഉത്തമനായ ആത്മാവാകാൻ സാധിക്കും

**ചോദ്യം:-** ആന്തരിക സന്തോഷത്തിൽ കഴിയുന്നതിന് വേണ്ടി ഏതൊരു നിശ്ചയം ഉറച്ചതായിരിക്കണം?

**ഉത്തരം:-** ഏറ്റവും ആദ്യം നിശ്ചയമുണ്ടായിരിക്കണം നമ്മൾ വിശ്വത്തിന്റെ അധികാരികളായിരുന്നു, വളരെ ധനവാൻമാരായിരുന്നു. നമ്മൾ തന്നെയാണ് പൂർണ്ണമായും 84 ജന്മങ്ങളെടുത്തത്. ഇപ്പോൾ വീണ്ടും ബാബ നമുക്ക് വിശ്വത്തിന്റെ ചക്രവർത്തി പദവി നൽകുന്നതിന് വന്നിരിക്കുന്നു. ഇപ്പോൾ നമ്മൾ ത്രികാലദർശികളായിരിക്കുന്നു. രചയിതാവായ ബാബയിലൂടെ രചനയുടെ ആദി-മധ്യ-അന്ത്യത്തെ നമ്മൾ അറിഞ്ഞിരിക്കുന്നു. ഈ കാര്യങ്ങളിൽ നിശ്ചയമുണ്ടായിരിക്കണം അപ്പോൾ ആന്തരിക സന്തോഷം ഉണ്ടായിരിക്കും.

**ഗീതം:-** കണ്ണില്ലാത്തവർക്ക് വഴി കാണിക്കൂ പ്രഭു. . . . .

**ഓം ശാന്തി.** കുട്ടികൾ ഗീതത്തിന്റെ വരി കേട്ടുവോ? ഇപ്പോൾ ബാബ വന്ന് പുരുഷോത്തമനാകുന്നതിനുള്ള എത്ര നല്ല വഴിയാണ് പറഞ്ഞ് തരുന്നത്. ലോകത്തിലും അനേക തരത്തിലുള്ള കോളേജുകളും യൂണിവേഴ്സിറ്റികളുമുണ്ട്, അവിടെയും പദവിക്കായി പഠിക്കുന്നു. പിന്നീട് ചിലർ ക്ലർക്കാകുന്നു, ചിലർ മജിസ്ട്രേറ്റാകുന്നു, ചിലർ ചീഫ് ജസ്റ്റിസാകുന്നു. ആത്മാവ് ഉത്തമമായ പദവി നേടുന്നു. എന്നാൽ ഇതെല്ലാം കലിയുത്തിലേക്കായുള്ള ഉത്തമ പദവികളാണ്. ബാബ വന്ന് സത്യയുഗത്തിലേക്കുള്ള ഉത്തമ പദവിയാണ് പ്രാപ്തമാക്കിക്കുന്നത്. ഇതാണ് സംഗമയുഗം. ഇതിൽ ഉത്തമനിലും ഉത്തമനാകണം. മനുഷ്യർ എന്തെല്ലാം അറിവുകളാണോ പഠിക്കുന്നത്, അതെല്ലാം ഉത്തമനാകുന്നതിന് വേണ്ടിയാണ്. ഇപ്പോൾ ഇതാണ് ആത്മീയ ജ്ഞാനം, ഇത് ഭാവിയിലേക്ക് വേണ്ടിയുള്ളതാണ്. ഇതാണ് സംഗമയുഗം, പുരുഷോത്തമ യുഗം. ചിത്രങ്ങളിൽ എവിടെയെല്ലാമാണോ സംഗമയുഗമുള്ളത് അവിടെയെല്ലാം പുരുഷോത്തമമെന്ന് തീർച്ചയായും എഴുതണം. ഇവിടെ ഓരോ വസ്തുവും ഉത്തമമാക്കി മാറ്റുന്നു. നിങ്ങൾക്കറിയാം ഈ ലക്ഷ്മീ-നാരായണൻ എത്ര പുരുഷോത്തമരാണ്. അവരുടെ ആഭരണങ്ങളും വസ്ത്രങ്ങളുമെല്ലാം എത്ര മനോഹരമാണ് അതുകൊണ്ട് ചിത്രങ്ങളും അതുപോലെ ഉണ്ടാക്കണം. ബാബ നിർദ്ദേശം മാത്രമാണ് നൽകുക. കുട്ടികളാണ് പട്ടണങ്ങളിലൂടെ കറങ്ങുന്നത്. അതുകൊണ്ട് നിങ്ങളുടെ തന്നെ ശ്രദ്ധയിലാണ് ഈ കാര്യം ഉണ്ടായിരിക്കേണ്ടത് അതായത് എങ്ങനെ നല്ല പ്രഭാവമുള്ള മനോഹരങ്ങളായ ആകർഷിയ ചിത്രങ്ങളുണ്ടാക്കാം. നമ്മൾ ഉത്തമത്തിലും ഉത്തമരായ ആത്മാവായി മാറിക്കൊണ്ടിരിക്കുകയാണ് ഇത് മുഴുവൻ ദിവസവും ഓർമ്മയുണ്ടായിരിക്കണം. ആക്കി തീർക്കുന്നത് ആരാണ്? ഏറ്റവും ഉത്തമനായ അച്ഛൻ. അതുകൊണ്ട് ഏറ്റവും ഉയർന്ന ശ്രീമതം ഒരേഒരു ബാബയുടേതാണ്. അത് ബാബ മാത്രമാണ് പറഞ്ഞ് തരുന്നത്. ശ്രീ എന്നതിന്റെ അർത്ഥം ശ്രേഷ്ഠം എന്നാണ്. ശ്രീ എന്ന വിശേഷണം കേവലം ദേവതകൾക്ക് മാത്രമാണ് നൽകുന്നത്. അവരുടെ ആത്മാവും ശരീരവും രണ്ടും പവിത്രമാണ്. അവരുടെ ജന്മം പോലും പവിത്രതയാലാണുണ്ടാകുന്നത്. ഇവിടെ ആരുടെയും ജന്മം പവിത്രതയിലൂടെ ഉണ്ടാകുന്നില്ല. സിഖ്കാർ മഹിമ പാടാറുണ്ട് ഭഗവാൻ മാലിന്യം നിറഞ്ഞ വസ്ത്രങ്ങൾ കഴുകി. . . . ബാബ വന്ന് മാലിന്യം നിറഞ്ഞ വസ്ത്രങ്ങളെ കഴുകുകയാണ്. എന്നിട്ട് അവരെ മനുഷ്യനിൽ നിന്ന് ദേവതയാക്കുന്നു. ദേവതകൾ വികാരത്തിലൂടെയല്ല ജനിക്കുന്നത്. എന്നാൽ മനുഷ്യർ കരുതുന്നത് വികാരമില്ലാതെ ലോകമെങ്ങനെ നടക്കും എന്നാണ്. ബാബ മനസ്സിലാക്കി തരികയാണ് സ്വർഗ്ഗത്തിൽ വിഷത്തിലൂടെയല്ല ജന്മം ഉണ്ടാകുന്നത്. ഇപ്പോൾ നിങ്ങൾ വിദ്യാർത്ഥികൾക്കറിയാം നമ്മൾ നരനിൽ നിന്ന് നാരായണനാകുന്നതിനാണ് വന്നിരിക്കുന്നത്. ഈ രാജയോഗത്തിലൂടെ നമ്മൾ രാജപദവി പ്രാപ്തമാക്കും. അഥവാ ആരെങ്കിലും പരാജയപ്പെടുകയാണെങ്കിൽ ചന്ദ്രവംശിയിലേക്ക് പോകുന്നു. നിങ്ങളുടെ യുദ്ധം രാവണനുമായാണ്, എന്നാൽ രാവണൻ നമ്മുടെ ഏറ്റവും പഴക്കം ചെന്ന ശത്രുവാണെന്ന് ലോകത്തിൽ ആർക്കും തന്നെ അറിയില്ല. ഈ പത്ത് തല എന്താണ്? രാവണന്റെ അർത്ഥം തന്നെ അറിയില്ല. നിങ്ങൾ കുട്ടികൾക്കറിയാം വികാരങ്ങളുടെ പ്രവേശനത്തിലൂടെ ഭ്രഷ്ടാചാരികളാകുന്നു. സത്യയുഗത്തിൽ എല്ലാവരും ശ്രേഷ്ഠാചാരികളാണ്. ബാബ പറയുന്നു ഈ സമയം എല്ലാവരും തമോപ്രധാന ബുദ്ധികളാണ്, തീർത്തും അന്ധകാരത്തിലാണ്. കുറേക്കുറേ നിദ്രയിൽ ഉറങ്ങിക്കിടന്നു ഇങ്ങനെയും പാടിയിട്ടുണ്ട്. ഇപ്പോൾ തീ പിടിക്കുന്നോ അപ്പോൾ ഉണരും. നോക്കൂ നിങ്ങൾ എത്രയാണ് ഉണർത്തുന്നത്, വീണ്ടും ഉറങ്ങുന്നു. മേളകളിൽ നിങ്ങൾ ഇത്രയും പരിശ്രമിക്കുന്നു. എന്നാൽ പുറത്ത് വരുന്നത് എത്ര പേരാണ്, കോടിയിൽ

ചിലർ. മുന്നോട്ട് പോകവെ വളരെ അഭിവൃദ്ധി ഉണ്ടാകും, അപ്പോൾ മനുഷ്യരുടെ ബുദ്ധി തുറക്കും. മറ്റു ധർമ്മങ്ങൾ വളരെ സമയം കൊണ്ട് പഴക്കം ചെല്ലുമ്പോഴാണ് അവരുടെ അഭിവൃദ്ധി ഉണ്ടാകുന്നത്. നിങ്ങളുടേത് ഇത് ചെറിയ പഴയ വൃക്ഷമാണ്. അവർ മദ്യവും മാംസവുമെല്ലാം കഴിക്കുന്നു. വികാരത്തിലേക്കും പോകുന്നു. ചൊല്ലുമുണ്ട് സത്സംഗം ഉയർത്തും കുസംഗം താഴ്ത്തും. . . . സത്യത്തിന്റെ സംഗം ഒരേ ഒരു ബാബയുടേത് മാത്രമാണ്. എന്നാൽ ഉയർത്തുന്ന സംഗം ഏതാണെന്ന് അറിയുന്നില്ല. പാടാറുണ്ട് എന്റെ തോണി അക്കരെയെത്തിക്കൂ, തോണിക്കാരാ. അല്ലയോ പുന്തോട്ടക്കാരാ, മുള്ളിൽ നിന്ന് പുഷ്പമാക്കൂ. ഈ മുൾക്കാട്ടിൽ നിന്ന് രക്ഷിക്കൂ. ഇപ്പോൾ പുഷ്പമാകേണ്ടത് ഇവിടെ തന്നെയാണ്. ദൈവിക ഗുണം ധാരണ ചെയ്യണം. പുരുഷോത്തമനാകണം, ഭക്ഷണ-പാനീയം ശുദ്ധമായിരിക്കണം, ദേവതകൾക്കർപ്പിക്കാത്ത വസ്തു, ഏതൊന്നാണോ തമോഗുണിയായിട്ടുള്ളത് അത് കഴിക്കരുത്. സത്യാഹാരത്തിലും സതോ, രജോ, തമോയുണ്ട്. ഇന്ന് മനുഷ്യർ ദരിദ്രരല്ലേ. ജ്ഞാനവും ദരിദ്രർക്കുണ്ടാകേണ്ടത്. ധനവാൻമാർ ധാരാളം പണമുണ്ടാക്കുന്നു.

സനിമ കാണുന്നത് വളരെ മോശമാണ്. പത്രത്തിലും വന്നിരുന്നു സിനിമ കാണാൻ പോകുന്നത് നരകത്തിലേക്ക് പോകുന്നത് പോലെയാണ്. ആളുകൾ എത്രത്തോളം വലുതാണോ അത്രത്തോളം കൂടുതൽ മോശമായ കർമ്മവും ചെയ്യുന്നു. ഈ സമയം പൂർണ്ണമായും വേശ്യാലയമാണ്. ബാബ വന്ന് ശിവലയമാക്കുന്നു. മുഴുവൻ ആധാരവും പവിത്രതയിലാണ്. പവിത്രതയുണ്ടെങ്കിൽ ശാന്തിയും സമൃദ്ധിയുമുണ്ട്. രാവണരാജ്യത്തിൽ പവിത്രമായ ആരും ഉണ്ടായിരിക്കില്ല. ഇവിടെ തന്നെയാണ് യുദ്ധത്തിന്റെ കാര്യമുള്ളത്. യോഗബലത്തിലൂടെ നിങ്ങൾ രാവണന് മേൽ വിജയം നേടുന്നു. ഇവിടെ എത്ര ക്ഷേത്രങ്ങളാണുള്ളത്. എന്നാൽ ആരുടെയും ജീവചരിത്രമറിയില്ല. ശിവന്റെ ക്ഷേത്രത്തിൽ പോയി ചോദിക്കൂ, ശിവന്റെ ജീവചരിത്രം പറയൂ, ഒന്നും പറയാൻ കഴിയില്ല. നിങ്ങളിൽ പോലും സംഖ്യാ ക്രമത്തിലുള്ള പുരുഷാർത്ഥം അനുസരിച്ചാണ് ജ്ഞാനത്തെ അറിയുന്നത്. ഉത്തമരും, മദ്ധ്യരും, കനിഷ്ഠരുമുണ്ട്. മുഴുവൻ ആധാരവും പഠനത്തിലാണ്. ആത്മാവ് പറയുന്നു ഞാൻ നരനിൽ നിന്ന് നാരായണനാകും. പഠിക്കുന്നത് എല്ലാവരും രാജയോഗമാണ്, എങ്കിലും പുരുഷാർത്ഥമനുസരിച്ച് ഉത്തമരും, മദ്ധ്യരും, കനിഷ്ഠരുമാകുന്നു അതുകൊണ്ട് കുട്ടികൾക്ക് പഠനത്തിൽ വളരെയധികം ശ്രദ്ധ നൽകണം. ശിവ ഭഗവാനുവാചയാണ് യോഗ അഗ്നിയിലൂടെ നിങ്ങളുടെ പാപം ഭസ്മമാകും നിങ്ങൾ സതോപ്രധാനമായി മാറും അതുകൊണ്ട് കുട്ടികളേ ഓർമ്മയുടെ യാത്രയെ മറക്കരുത്. തന്റെ ഹൃദയത്തോട് ചോദിക്കൂ ഞാൻ പ്രദർശിനിയിലെല്ലാം വളരെ നന്നായി മനസ്സിലാക്കി കൊടുക്കുന്നുണ്ട് എന്നാൽ ഓർമ്മയുടെ യാത്രയിൽ ഇരിക്കുന്നുണ്ടോ? ഓർമ്മയിൽ പരാജിതരാണ് അതുകൊണ്ടാണ് ആ അവസ്ഥയും, ആ സന്തോഷവും നിലനിൽക്കാത്തത്. ഈ വിഷയത്തിൽ കുട്ടികൾക്ക് അഭ്യാസം വർദ്ധിപ്പിക്കണം. ചിത്രവും ഇങ്ങനെ മനോഹരമായുണ്ടാക്കണം അത് ആരെങ്കിലും വായിച്ചാൽ തന്നെ ജ്ഞാനം മനസ്സിലാക്കണം. സാധനം നല്ലതാണെങ്കിൽ കാണാൻ ധാരാളം പേർ വരും. ചിത്രങ്ങളുണ്ടാക്കുന്നവർക്ക് എത്ര സമ്പാദ്യമാണ് ലഭിക്കുന്നത്. ദേവതകളുടെ ചിത്രങ്ങളെ വിശേഷിച്ചും പഴയതാക്കി തീർത്ത് വിൽക്കുന്നു. അപ്പോൾ മനുഷ്യർക്ക് വളരെ പ്രിയം വരുന്നു. വളരെയധികം പണം കൊടുത്ത് പോലും വാങ്ങിക്കുന്നു. ദേവതകൾ സതോപ്രധാനമായിരുന്നപ്പോൾ അവരുടെ ചിത്രത്തിന് പോലും എത്ര മഹത്വമാണ്. എന്നാൽ ഏറ്റവും പഴയത് ഇതേ ഭാരതമാണെന്നറിയില്ല. എല്ലാവരെക്കാളും പഴയത് - ശിവബാബയാണ്. ഏറ്റവും ആദ്യം ശിവൻ തന്നെയാണ് വരുന്നത്. മനുഷ്യരാണെങ്കിൽ ആശയക്കുഴപ്പത്തിലാണ്. നിങ്ങളും ഇപ്പോൾ മനസ്സിലാക്കുന്നുണ്ട് മുൻപ് നമ്മളും തൃശ്ശി ബുദ്ധികളായിരുന്നു. ഇപ്പോൾ എന്തിൽ നിന്ന് എന്തായിരിക്കുന്നു. നമ്മൾ വിശ്വത്തിന്റെ അധികാരികളായിരുന്നു, വളരെ ധനവാൻമാരായിരുന്നു. എന്നാൽ നിങ്ങളിലും നിശ്ചയ ബുദ്ധികൾ കുറവാണ്. അല്ലെങ്കിൽ കുട്ടികൾക്ക് വളരെയധികം ആന്തരിക സന്തോഷമുണ്ടായിരിക്കണം, ആഹാ ഞാൻ പൂർണ്ണമായും 84 ജന്മങ്ങളെടുത്തിരിക്കുന്നു. കുറച്ച് പഠിക്കുന്നവർക്ക് കുറച്ച് ജന്മങ്ങളായിരിക്കും ലഭിക്കുന്നത്. ആരാണ് സൂര്യവംശിയിൽ വരുന്നത് അവർ തീർച്ചയായും നല്ല രീതിയിൽ പഠിച്ചിട്ടുണ്ടായിരിക്കും. ഈ പഠിത്തം എത്ര നല്ലതാണ്. രചയിതാവായ ബാബ തന്നെയാണ് വന്ന് രചനയുടെ ആദി-മദ്ധ്യ-അന്ത്യത്തിന്റെ ജ്ഞാനം നൽകുന്നത്. നിങ്ങൾ ത്രികാലദർശിയാകുന്നു. ആരോടുവേണമെങ്കിലും ചോദിച്ച് നോക്കൂ നിങ്ങൾ ത്രികാല ദർശിയാണോ. നിങ്ങൾക്ക് മൂന്ന് കാലങ്ങളുടെയും ജ്ഞാനമുണ്ടോ. അപ്പോൾ പറയും ഇതെല്ലാം വെറും കൽപനകളാണ്. ഏതെങ്കിലും ഒരാൾ പറഞ്ഞാൽ മറ്റുള്ളവരും പറഞ്ഞുകൊണ്ടിരിക്കും. ഇപ്പോൾ നിങ്ങളുടെ ബുദ്ധിയിൽ മുഴുവൻ ജ്ഞാനവുമുണ്ട്. പരമാത്മാ പിതാവുമുണ്ട്, ഇതും നിങ്ങൾക്കറിയാം. ഗീതയിൽ എഴുതിയിട്ടുണ്ട് പരമാത്മാവിന്റെ രൂപം ആയിരം സൂര്യനെക്കാളും തോജോമയമാണ്. എന്നാൽ അങ്ങനെയല്ല. ബാബ തീർത്തും ശീതളമാണ്. കുട്ടികളെയും വന്ന് ശീതളമാക്കുന്നു. ഏതുപോലെയാണോ ബാബ ജ്യോതിർ ബിന്ദുവായിട്ടുള്ളത് അതുപോലെ ആത്മാവും ജ്യോതിർ ബിന്ദുവാണ്. ഏതുപോലെയാണോ

മിന്നാമിനുങ്ങുള്ളത്, അതിനെ കാണാൻ സാധിക്കും. ബാബയെ ദിവ്യ ദൃഷ്ടി കൂടാതെ കാണാൻ സാധിക്കില്ല. നിങ്ങൾക്കറിയാം പരമാത്മാവ് ജ്ഞാനത്തിന്റെ സാഗരമാണ്. നിങ്ങൾ കുട്ടികളും മാസ്റ്റർ ജ്ഞാന സാഗരമായി മാറിക്കൊണ്ടിരിക്കുന്നു. ആത്മാവ് എത്ര ചെറുതാണ്, അതിൽ മുഴുവൻ ജ്ഞാനവും അടങ്ങിയിരിക്കുന്നു. ആത്മാവ് തന്നെയാണ് കേൾക്കുന്നത്, ആത്മാവ് തന്നെയാണ് ധാരണ ചെയ്യുന്നത്, ആത്മാവ് തന്നെയാണ് ശരീരത്തിലൂടെ മനസ്സിലാക്കി കൊടുക്കുന്നത്. ഈ കാര്യങ്ങൾ ആർക്കും തന്നെ മനസ്സിലാക്കി തരാൻ കഴിയില്ല. നിങ്ങളും ബാബയിലൂടെ മനസ്സിലാക്കിയതിന് ശേഷമാണ് മനസ്സിലാക്കി കൊടുക്കുന്നത്. പരംപിതാ പരമാത്മാവ് മാത്രമാണ് പതിത-പാവനവും ജ്ഞാനത്തിന്റെ സാഗരവും. കൃഷ്ണനെ പതിത-പാവനനെന്നോ ജ്ഞാനത്തിന്റെ സാഗരനെന്നോ പറയാൻ സാധിക്കില്ല. വിളിക്കുന്നതും ഒരാളെയാണ് അല്ലയോ പതിത-പാവനാ എന്നാണ്, അല്ലാതെ കൃഷ്ണനെയോ, രാമനെയോ അല്ല. എന്താ സീതയുടെ ആ രാമൻ പതിത-പാവനനായിരുന്നോ? നിങ്ങളെല്ലാവരും ഭക്തരാണ് ഭഗവാൻ ഒരാളാണ്. നിങ്ങളെല്ലാവരും വധുക്കളാണ് ഞാൻ നിങ്ങളുടെ വരനാണ്. ഞാൻ വരുന്നത് നിങ്ങളെ അലങ്കരിക്കുന്നതിനാണ്. എല്ലാ ആത്മാക്കൾക്കും ഞാൻ വന്ന് ഭക്തിയുടെ ഫലവും നൽകുന്നു. ഈ പഠിത്തം എത്ര വലുതാണ്, നരനിൽ നിന്ന് നാരായണനാകുന്നു. എത്ര ലഹരി ഉണ്ടായിരിക്കണം. ബാബ വന്നിരിക്കുന്നത് തന്നെ അവിനാശി ജ്ഞാന രത്നങ്ങളുടെ ദാനം നൽകുന്നതിനാണ്. ഇതാണ് ഏറ്റവും നല്ല ദാനം. ശിവന്റെ മുന്നിൽ പോയി സഞ്ചി നിറച്ച് തരു എന്ന് പറയാറുണ്ട്. നിങ്ങളുടെ ബുദ്ധിയിൽ ഇപ്പോൾ മുഴുവൻ ജ്ഞാനവുമുണ്ട് അതായത് നമ്മൾ തന്നെയാണ് ഇപ്പോൾ സംഗമത്തിൽ എത്തിയിരിക്കുന്നത്. നമ്മളെ ശിവബാബ വിഷ്ണുപുരിയുടെ അധികാരിയാക്കുന്നു. ഇപ്പോൾ നമ്മൾ ബ്രഹ്മണരാണ് പിന്നീട് നമ്മൾ ദേവതയാകും, പിന്നീട് ക്ഷത്രിയനും, വൈശ്യനും, ശൂദ്രനുമായും. ഇതാണ് ഹം സോ, സോ ഹം എന്നതിന്റെ രഹസ്യം. മനുഷ്യർ പറയുന്നത് ആത്മാവ് തന്നെയാണ് പരമാത്മാവെന്നാണ്. നമ്മൾ തന്നെ പുഷ്പരും, നമ്മൾ തന്നെ പുഷ്പരിയുമായി എങ്ങനെയാണ് മാറുന്നതെന്ന് ബാബ മനസ്സിലാക്കി തരുന്നു. സതോപ്രധാനം, സതോ, രജോ, തമോയിലേക്ക് എങ്ങനെയാണ് വരുന്നത്. ഈ രഹസ്യത്തെ നിങ്ങൾ മാത്രമാണ് അറിയുന്നത്. ഇത് ധാരണ ചെയ്യുന്നതിനുള്ള കാര്യങ്ങളാണ്. ഈ പഠനത്തിലൂടെ എത്രത്തോളം പരിധിയില്ലാത്ത രാജധാനിയാണ് സ്ഥാപിച്ചുകൊണ്ടിരിക്കുന്നത്. നിങ്ങൾ 21 ജന്മങ്ങളിലേക്കായി, നമ്പർവൈസ് പുരുഷാർത്ഥമനുസരിച്ച് പഠിച്ചുകൊണ്ടിരിക്കുന്നു. ചിലർ പോയി രാജാവും-റാണിയുമായും, ചിലർ പ്രജയുമായും. അവിടെ എല്ലാവർക്കും സുഖം തന്നെ സുഖമാണ്. ഇവിടെ കർമ്മമനുസരിച്ചാണ് ദുഃഖം ലഭിക്കുന്നത്. ഇതാണ് ദുഃഖധാര, അതാണ് സുഖധാര.

ഇപ്പോൾ ബാബ പറയുന്നു കുട്ടികളെ, ശിക്ഷകളനുഭവിക്കേണ്ടി വരുന്ന തരത്തിലുള്ള ഒരു മോശമായ കർമ്മവും ചെയ്യരുത്. അഥവാ വീണ്ടും ഇങ്ങനെയുള്ള കർമ്മം ചെയ്യുകയാണെങ്കിൽ പദവിയും അതുപോലെയായിരിക്കും ലഭിക്കുക. അഥവാ നല്ല രീതിയിൽ പഠിക്കുകയാണെങ്കിൽ കൽപ കൽപാന്തരത്തെ പ്രാലബ്ധമുണ്ടാകും. ഇപ്പോൾ ഈ ജ്ഞാനമുണ്ട് എന്നാൽ പിന്നീടിത് പ്രായഃ ലോപമായും. ഇപ്പോൾ നിങ്ങൾ പുരുഷാർത്ഥം ചെയ്യുന്നില്ലെങ്കിൽ വളരെ പശ്ചാത്തപിക്കും. ബാബ പറയുന്നു ദൈവിക ഗുണം ധാരണ ചെയ്യൂ അല്ലെങ്കിൽ കർമ്മം വികർമ്മമായും. ഇവിടെ എല്ലാ മനുഷ്യരുടെയും കർമ്മം വികർമ്മമാകുന്നു. ഇത് നിങ്ങൾക്കല്ലാതെ മറ്റാർക്കും തന്നെ അറിയില്ല. ഗീതയുടെ ഭഗവാൻ എപ്പോഴാണ് വന്നത്? ഇതാർക്കും പറയാൻ സാധിക്കില്ല. പറയുന്നു ദ്വാപരത്തിലാണ് വന്നതെന്ന് - വേദ ശാസ്ത്രങ്ങൾ ഉണ്ടാക്കിയത് തന്നെ ദ്വാപരത്തിലാണ് ഒപ്പം ദ്വാപരത്തിൽ തന്നെയാണ് ആസുരീയ സമ്പ്രദായമായതും. കുട്ടികൾ പറയുന്നു ബാബാ ഞങ്ങളെ ഈ പാപത്തിന്റെ ലോകത്ത് നിന്ന് കൊണ്ട് പോകൂ. അർത്ഥം മരണം ചോദിക്കുകയാണ്, അതുകൊണ്ടാണ് ഭഗവാനെ കാലന്റെയും കാലനെന്ന് പറയുന്നത്. അവർ കേവലം അകാല സിംഹാസനമെന്ന് പേര് വെച്ചിരിക്കുന്നു. എന്നാൽ അർത്ഥമൊന്നും തന്നെ മനസ്സിലാക്കുന്നില്ല. ആരാണ് വളരെ ഉയർന്നവരാകുന്നത്, അവർ തന്നെയാണ് വന്ന് താഴേക്കും വീഴുന്നത്. നിങ്ങൾ കുട്ടികൾക്ക് ഇപ്പോൾ ഈ മുഴുവൻ ജ്ഞാനവും മനസ്സിലായിരിക്കുന്നു. ഇത് വളരെ അദ്ഭുതകരമായ ജ്ഞാനമാണ്. രചനയുടെ ആദി-മദ്ധ്യ-അന്ത്യത്തിന്റെ ജ്ഞാനം നൽകാൻ ആർക്കും സാധിക്കില്ല. ഏതുവരയാണോ ആ ഭഗവാൻ വന്ന് ജ്ഞാനം നൽകാത്തത്. അല്ലെങ്കിൽ നിരാകാരനെ നോളജ്ഫുളെന്ന് പറയുന്നതുകൊണ്ട് എന്ത് നേട്ടമാണുള്ളത്. എല്ലാ ആത്മാക്കളും നിരാകാരി ലോകത്ത് നിന്ന് ഇവിടെ വന്ന് പാർട്ടിഭിനയിക്കുന്നു. ഇപ്പോൾ ഭഗവാനെ വിളിക്കുന്നുണ്ട്, എന്നാൽ ആ ഭഗവാൻ സ്വന്തമായൊരു ശരീരമില്ല. മറ്റൊരാൾ ആത്മാക്കൾക്കും അവരവരുടെ ശരീരമുണ്ട്. അപ്പോൾ ഭഗവാൻ ആ ഒരേ ഒരു നിരാകാരനായില്ലേ. ബാബ പറയുന്നു എന്റെ പേര് ശിവനെന്നാണ്. ഞാൻ ഇദ്ദേഹത്തിന്റെ ശരീരത്തിൽ ഇദ്ദേഹത്തിന്റെ ഭൂകുഡിയിൽ വന്നിരിക്കുന്നു. ഏതുപോലെയാണോ ആത്മാവ് ശരീരത്തിലൂടെ സംസാരിക്കുന്നത് അതുപോലെ ബാബയും ഇദ്ദേഹത്തിന്റെ ശരീരത്തിലൂടെ മനസ്സിലാക്കി തരുന്നു. മഹിമയുമുണ്ട് ഭൂകുഡി മദ്ധ്യത്തിൽ തിളങ്ങിക്കൊണ്ടിരിക്കുന്ന അദ്ഭുത നക്ഷത്രം. ഇപ്പോൾ ഈ ഗുഹ്യമായ

രഹസ്യങ്ങളെ നിങ്ങൾ മാത്രമാണ് അറിയുന്നത്. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാപ്റ്റിസ്മത്തിന്റെ സന്തോഷം സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യ സാരം:-**

1) തന്റെ ഉയർന്ന പ്രാലബ്ധം ഉണ്ടാക്കുന്നതിന് വേണ്ടി പഠിത്തം നല്ല രീതിയിൽ പഠിക്കണം. മോശമായ ഒരു കർമ്മവും ചെയ്യരുത്.

2) തന്റെ ഭക്ഷണ-പാനീയങ്ങൾ വളരെ ശുദ്ധമായിരിക്കണം. ദേവതകൾക്ക് എന്ത് വസ്തുക്കളാണോ അർപ്പിക്കുന്നത്, അത് കഴിക്കണം. പുരുഷോത്തമനാകുന്നതിനുള്ള പുരുഷാർത്ഥം ചെയ്യണം.

**വരദാനം:- റിഗാർഡ് (ആദരവ്) നൽകുന്നതിന്റെ റിക്കാർഡ് ശരിയാക്കി വച്ച്, സന്തോഷത്തിന്റെ മഹാദാനം ചെയ്യുന്ന പുണ്യ ആത്മാവായി ഭവിക്കൂ**

വർത്തമാന സമയം നാലുപാടും റിഗാർഡ് നൽകുന്നതിന്റെ റിക്കാർഡ് ശരിയാക്കുന്നതിന്റെ ആവശ്യകതയുണ്ട്. ഈ റിക്കാർഡാണ് പിന്നീട് എല്ലായിടത്തും പാടുന്നത്. ആദരവ് നൽകുക ആദരവ് നേടുക, ചെറിയവർക്കും ആദരവ് നൽകുക, വലിയവർക്കും ആദരവ് നൽകുക. ഈ ആദരവിന്റെ റിക്കാർഡ് ഇപ്പോൾ ശരിയാക്കണം, എങ്കിൽ സന്തോഷം ദാനം ചെയ്യുന്ന മഹാദാനം പുണ്യാത്മാവാകും. ഏതൊരാൾക്കും ആദരവ് നൽകി സന്തോഷിപ്പിക്കുക - ഇത് ഏറ്റവും വലിയ പുണ്യ കർമ്മമാണ്, സേവനമാണ്.

**സ്തോഗൻ:- ഓരോ നിമിഷവും അന്തിമ നിമിഷമാണെന്ന് മനസ്സിലാക്കി നടക്കൂ എങ്കിൽ എവർറെഡിയാകും.**